

မာတိကာ

■ လူထုအသံ

ဒေသအခြေအနေနှင့် လူထုမှတွေ့ကြုံနေရသော တရားရေးဆိုင်ရာစိန်ခေါ်မှုများ

■ ဆောင်းပါးကဏ္ဍ

ပြည်သူနှင့် တရားရေးစနစ်အကြား ပေါင်းကူးတံတား (သို့) CLV များ (ထူးဒီပါး)

■ တွေ့ဆုံမေးမြန်းခြင်း

စောအယ်ဒါးဟော နန်းထက်ရှားခိုင်

■ သိမှတ်ဖွယ်ရာများ

လူထုဥပဒေအထောက်အကူပြုသူများ (CLV) မိတ်ဆက်

■ ရှုမြင်သုံးသပ်ချက်များ

CLV ရှိနေခြင်းအပေါ် ခေါင်းဆောင်များ၏ထင်မြင်ချက်များ

■ လုပ်ဆောင်ချက်များ

■ လှုပ်ရှားမှု ရုပ်ပုံများ

ဆက်သွယ်ရန် - အယ်ဒီတာ၊ klacHQ@karenlac.org

ဒေသအခြေအနေနှင့် လူထုမှတွေ့ကြုံနေရသော တရားရေးဆိုင်ရာ စိန်ခေါ်မှုများ



ကော်သူးလေဒေသအတွင်းရှိ ခရိုင်(၇)ခရိုင်ထဲမှ ခရိုင် (၂) ခရိုင်တွင်နေထိုင်သော ပြည်သူများ၏ နေ့စဉ်တွေ့နေရသည့် ဒေသအတွင်းလက်ရှိပဋိပက္ခအခြေအနေများ၊ ပဋိပက္ခကြောင့် လူထုများရင်ဆိုင်နေရသော စားဝတ်နေရေး၊ လမ်းပန်းဆက်သွယ်ရေး၊ စီးပွားရေး၊ ပညာရေး ကျန်းမာရေးစသည့် အခက်ခဲများနှင့် ၎င်းပြည်သူများ၏အမြင်၊ အတွေ့အကြုံများအကြောင်းကို ဖော်ပြအပ်ပါသည်။ ထို့ပြင် လူထု၏အခြေခံလိုအပ်ချက်တစ်ခုဖြစ်သော တရားမျှတမှု လက်လှမ်းမီရေးနှင့် ပတ်သက်သည့်အခြေအနေများ၊ လူထု၏တရားရေးဆိုင်ရာလိုအပ်ချက်များ တရားမျှတမှုလက်လှမ်းမီရရှိရေးအတွက် ရင်ဆိုင်နေရသော အခက်ခဲများနှင့်စိန်ခေါ်ချက်များ၊ အမှုအခင်းများကို ဖြေရှင်းသည့်နည်းလမ်းနှင့် လူထု၏အမြင်

သဘောထားများ၊ ကော်သူးလေ တရားရေးစနစ်အပေါ် လူထု၏နားလည်မှုအခြေအနေများ စသည့်လူထုအသံများကို အောက်ပါအတိုင်း ဖော်ပြလိုက်ပါသည်။

■ မူကြော်ခရိုင်

မူကြော်ခရိုင်တွင် ရာသီဥတု(မိုးသည်းထန်စွာ ရွာသွန်းခြင်း) အခြေအနေကြောင့် လမ်းများပျက်စီးခြင်း၊ ရေကြီးခြင်း၊ မြေပြိုခြင်းများဖြစ်ပေါ်၍ သွားရေးလားရေး အင်မတန်ခက်ခဲလျက်ရှိသည်။ ပြည်သူများသည် တရားရုံးသို့သွားလာရန် လိုအပ်သောအချိန်အခါများတွင် မိုးရာသီဖြစ်သည့်အလျောက် ရေကြီးရေလွှမ်းခြင်းများနှင့် မြေပြိုခြင်းများကြောင့် တစ်ရက်ကြာ သွားရမည့်ခရီးကို (၂)ရက်ကြာ (သို့မဟုတ်)(၁)ပတ်ကြာသွားရသောအခြေအနေများရှိနေပါသည်။ တချို့သော ဒေသများတွင် လုံးဝခရီးသွားလာ၍ မရသောအခြေအနေများ ဖြစ်ပေါ်လျက် ရှိပါသည်။ ကုန်ဈေးနှုန်းများလည်း အဆမတန် တက်လျက်ရှိနေသောကြောင့် အထူးသဖြင့် စက်သုံးဆီများဖြစ်သည့် ဆိုင်ကယ်ဆီ၊ ကားဆီဈေးများလည်း အဆမတန်တက်၍ လမ်းခရီးစရိတ်များအတွက် ၎င်းတို့၏ ငွေကြေးများကို ယခင်ကထက် ပိုမိုအကုန်ကျခံနေရလျက်ရှိသည်။

သို့ဖြစ်၍ အမှုကိစ္စများ ဖြစ်ပေါ်လာ၍ တရားရုံးသို့ သွားရန်လိုအပ်လာသော အခြေအနေများတွင် မည်သို့မှ ရှေ့ဆက်မရသည့် အခက်အခဲမျိုးကို တွေ့ကြုံနေရသည်။ ထိုသို့သောအချိန်ကာလများတွင် CLV များနှင့် လက်လှမ်းမီသော ကျေးရွာဒေသများမှ ပြည်သူများသည် CLV များထံ သွားရောက်ကာ ၎င်းတို့၏ အမှုအခင်းများအား အသိပေးတိုင်ပင်၍ CLV များထံမှ ဥပဒေအကြံပြုချက်များခံယူပြီး ဆက်လက်လုပ်ဆောင်၍ရသော်လည်း၊ ရေကြီးရေလွှမ်းမှုများ

ကြောင့် လက်တလော လက်လှမ်းမီသော ဒေသများမှာမူ တရားမျှတမှုအားရရှိရန် ကြန့်ကြာမှုများ နှင့် နစ်နာမှုများ တွေ့ကြုံခံစားနေရပါသည်။

တဖက်တွင်လည်း နယ်မြေတွင်းထိုးစစ်ဆင်မှုများကြောင့် တိုက်ပွဲများဖြစ်ပွားခဲ့သည်။ လက်ရှိ အခြေအနေရ ပြည်သူများသည် မိမိတို့၏ နေအိမ်များတွင် မနေထိုင်ကြတော့ပေ။ အချိန်မရွေး လေကြောင်းတိုက်ခိုက်မှုကြောင့် လူထုများသည် စိုးရိမ်ပူပန်မှုများစွာဖြင့် လုံခြုံသောနေရာများရှာဖွေ၍သာ အသက်ရှင်နေထိုင်ကြရသည်။ လေကြောင်းတိုက်ခိုက်မှုကြောင့် ဒေသခံများသည် ၎င်းတို့၏ ကျေးရွာများမှ ထွက်ပြေးရန် သို့မဟုတ် ညဘက်တွင် ပိုမိုလုံခြုံသော နေရာများကို ရှာဖွေခဲ့ကြရသည်။ စစ်ရေးအခြေနေနှင့် လုံခြုံရေးအခြေအနေများကြောင့် မူကြော်ခရိုင်အတွင်း သွားလာရေးလမ်းကြောင်းကိုလည်း ရက်အကန့်အသတ်ဖြင့်သာ သွားလာရသည့် အခြေအနေများရှိနေသည်။ ပညာရေးတွင်လည်း စာသင်ကျောင်းများကို ဦးတည်ပြီး လေကြောင်းတိုက်ခိုက်မှုများ ရှိနေသောကြောင့် ကျောင်းသူ/သားများသည် စိုးရိမ်မှု နှင့် အသက်အန္တရာယ်များကြားတွင် ပညာသင်ယူနေကြရသည်။

မူကြော်ခရိုင်တွင် ၂၀၂၁ ခုနှစ် ဖေဖော်ဝါရီလ ၁ ရက်နေ့ အာဏာသိမ်းမှုအပြီး ၂၀၂၁ ခုနှစ် မတ်လ ၂၇ ရက်နေ့တွင် တိုက်ပွဲများပိုမိုပြင်းထန်လျက်ရှိပြီး ဆက်သွယ်ရေးလမ်းကြောင်းများလည်း မတည်မငြိမ်ဖြစ်ကာ အင်တာနက်များလည်း ဖြတ်တောက်ခံထားရဆဲဖြစ်၍ ယခုတိုင်ဆက်သွယ်ရေးကို ပိုမိုခက်ခဲစေပါသည်။ ထိုသို့သော အခက်အခဲများရှိနေသော်လည်း မူကြော်ခရိုင်တွင်းရှိ CLVများသည် ပြည်သူလူထုများအတွက် လူထုဥပဒေအသိပညာ



ပေးရေး၊ ဒေသခံများ နှင့်တွေ့ဆုံ၍ အမှုကိစ္စအခြေ အနေများအား သုံးသပ်ဆွေးနွေးရေး၊ တရားမျှတမှု လက်လှမ်းမှီရရှိရန်အတွက် အကြံဉာဏ်ပေးခြင်းများ နှင့် သက်ဆိုင်ရာခေါင်းဆောင်များမှလည်း တရားရေး ဆိုင်ရာဝန်ဆောင်မှု လုပ်ငန်းများကို မလျော့သောဖွဲ့ဖြင့် ကြိုစားဆောင်ရွက်လျက်ရှိကြပါသည်။

■ **ဒူးပလာယာခရိုင်**

ဒူးပလာယာခရိုင်အတွင်း ၂၀၂၄ ခုနှစ် ဇူလိုင်လ တွင် မိုးသည်းထန်စွာ ရွာသွန်းပြီးနောက် ရေကြီး မှုဖြစ်ပေါ်ခဲ့ရာ ခရီးသွားလာမှုများ သိသိသာသာ ခက်ခဲလာပြီး တချို့သောတရားရုံးများသည် ၎င်း တို့၏လုပ်ငန်းများကို (၂-၃) ပတ်ခန့် ယာယီရပ်နားစေ ခဲ့ရသည်။ ယခင်နှစ်များနှင့်မတူဘဲ ရေလွှမ်းမိုးမှုသည် အလျင်အမြန်မြင့်တက်လာပြီး ပြည်သူများအနေဖြင့် ပြင်ဆင်ရန် သို့မဟုတ် ဘေးလွတ်ရာသို့ ရွှေ့ပြောင်း ရန် အချိန်အနည်းငယ်သာရရှိခဲ့ကြသည်။ ထိုထိခိုက် ပျက်စီးမှုသည် တရားရေးစနစ်ကို လည်းထိခိုက်စေခဲ့ ပြီး တရားစီရင်ရေးလုပ်ငန်းစဉ်များကိုလည်း နှောင့်နှေး ကြန့်ကြာစေခဲ့သည်။

ဒူးပလာယာခရိုင်သည် အထူးစစ်ဆင်ရေး နယ်မြေအဖြစ်သတ်မှတ်ခံထားရသောကြောင့် ဒေသ တွင်း ပဋိပက္ခများ ပိုမိုပြင်းထန်လာလျက်ရှိသည်။ လက်နက်ကြီးများ၊ ဒရုန်းများနှင့် လေကြောင်း တိုက်ခိုက်မှုများ နေ့စဉ်ရှိနေသဖြင့် ပြည်သူများ၏ ဒေသအတွင်း သွားလာမှုကို ပိုမိုခက်ခဲစေပါသည်။ ယခုကာလတွင် ကုန်ဈေးနှုန်းများ အဆမတန်မြင့် တက်သောကြောင့် လူထုများသည် စားဝတ်နေရေး အတွက် အပတ်တကုတ်ရုန်းကန်နေကြရသည်။ ဒေသထွက်သီးနှံများကို ကုန်သည်များမှ ဈေးနှိမ်ပြီး ဝယ်ယူသောကြောင့် ပြည်သူများသည် အရှုံးများစွာ ပေါ်နေကြသည်။ လူထုအနေဖြင့် ရုန်းကန်ပြီးစိုက်ပျိုး ထားသော်လည်း မိုးအရမ်းရွာသွန်းသဖြင့် စပါးခင်း များ ပျက်စီးဆုံးရှုံးခဲ့ရသည်။ တချို့သောဒေသများ တွင် စပါးပိုးများကျနေခြင်းကြောင့် တဖန်ဆုံးရှုံးနေ သဖြင့် စားဝတ်နေရေး ကြပ်တည်းခက်ခဲလာပါသည်။ ဆက်လက်ဖြစ်ပွားနေသော ပဋိပက္ခများကြောင့် စက် သုံးဆီပြတ်လတ်မှုများရှိသဖြင့် ဈေးနှုန်းများလည်း အဆမတန်မြင့်တက်လာပြီး ခရီးစရိတ်များ နှစ်ဆ တိုး၍ပေးဆောင်နေကြရသည်။ ထိုအခြေအနေများ

တွင် လူထု(အမှုရင်ဆိုင်ရသည့်သူ)များမှ တရားရုံး သို့သွားရန်အတွက် ခရီးစရိတ်များနှစ်ဆတိုး၍ပေး ဆောင်နေရသည့်အခါမျိုးတွင် မတတ်နိုင်တော့သည့် တွက် တစ်ချို့အမှုသည်များမှ တရားရုံးသို့ မသွားလို တော့၍ ကျေးရွာအဆင့်တွင်သာ ညှိနှိုင်းဖြေရှင်းမှုများ လုပ်ဆောင်ပေးရန်တွက် တောင်းဆိုလာကြသည်။ တရားရုံးအမှုရုံးချိန်းရှိနေချိန်၊ အမှုစစ်ဆေးနေဆဲအချိန် တွင် တိုက်လေယာဉ်များပျံဝဲနေသောကြောင့် အမှု ရုံးချိန်းကိုထပ်မံရွှေ့ရခြင်း၊ အမှုစစ်ဆေးရင်း တစ်ခြားတစ် နေရာသို့ပြောင်းပြီး အမှုစစ်ဆေးသောအခါလည်းများစွာရှိ သည်။

ဒူးပလာယာခရိုင်တွင် ယခုကာလ၌ မှုခင်း များပိုမိုများပြားလာကာ အထူးသဖြင့် ထိစပ်နယ်မြေ များတွင် မူးယစ်ဆေးဝါးပြဿနာများ ပိုမိုများပြားလာ သည်ကိုလည်းတွေ့ရှိရသည်။ နောက်ထပ်အလေး အနက်ထားရမည့် ပြဿနာမှာ ပဋိပက္ခနှင့်ဆက်စပ် နိုင်ဖွယ်ရှိသည့် ပျောက်ဆုံးသူလူ့အရေအတွက် များ လာခြင်းကြောင့် လူပျောက်တိုင်ကြားမှုများလည်း ရှိ လာပါသည်။ လက်နက်ကိုင်အဖွဲ့များ တိုးပွားလာ ခြင်းကြောင့် ရှုပ်ထွေးသောဝန်းကျင်တစ်ခုဖြစ်လာပြီး ၎င်းတို့အသီးသီးသည် ကိုယ်ပိုင်အာဏာကို ကျင့်သုံး ကာ မကြာခဏအချင်းချင်းကြား ပဋိပက္ခများဖြစ် ပေါ်စေသည်။ အထူးသဖြင့် ကွဲပြားခြားနားသော အုပ်ချုပ်ရေးစနစ်များနှင့်အတူ ဝန်ထုပ်ဝန်ပိုးကြီး တစ်ခု ဖြစ်စေခဲ့ပြီး တရားမျှတမှုဝန်ဆောင်မှုပေး ရာတွင် သိသာသော စိန်ခေါ်မှုများကို ဖြစ်စေခဲ့သည်။ ခရိုင်ခေါင်းဆောင်များနှင့် CLVs တို့တွေ့ဆုံဆွေးနွေး ရာတွင် အုပ်ချုပ်မှုမျိုးစုံရှိသည့်ဒေသများတွင် အုပ်ချုပ် ရေးအဖွဲ့အသီးသီး အချင်းချင်းပူးပေါင်းဆောင်ရွက်


မှု မရှိသောကြောင့် တရားမျှတမှု ဝန်ဆောင်မှုများကို အကောင်အထည်ဖော်ရာတွင် အခက်အခဲများ ဖြစ်ပေါ် နေကြောင်းသိရှိရသည်။ “ယခုအခြေအနေများကြောင့် ဒေသတွင်း တစ်ခုခုဖြစ်လာခဲ့ပါက တရားမျှတမှုရယူ နိုင်စွမ်းနှင့် ပတ်သက်ပြီး ရပ်ရွာအတွင်း ပူပန်မှုတွေကို အစပျိုးစေလာပါသည်။”

ပဋိပက္ခအခြေအနေများ ပိုမိုမြင့်တက်လာ သောကြောင့် CLVများအနေဖြင့် ကျေးရွာများသို့ သွားရောက်၍ ဥပဒေအသိပညာပေးလုပ်ငန်းများ ဆောင်ရွက်ခြင်း၊ ဒေသခံများနှင့် အမှုကိစ္စဆိုင်ရာ တွေ့ဆုံဆွေးနွေးခြင်းနှင့် ယခင်လို ဥပဒေအကြံပြု ချက်များပေးခြင်းတို့အား လုပ်ဆောင်ရာတွင် ခက်ခဲမှု များစွာဖြင့် ဆောင်ရွက်နေကြရသည်။ သို့သော်လည်း ဒေသအတွင်း ပြည်သူများအတွက် တရားဥပဒေ လက်လှမ်းမှီရေး အဆက်မပြတ်စေရန် CLV များသည် ရသည့်နည်းလမ်းဖြင့် ဆက်လက်ဆောင်ရွက်လျက်ရှိပြီး သက်ဆိုင်ရာခေါင်းဆောင်များမှလည်း တရားရေးရာဝန် ဆောင်မှု လုပ်ငန်းများကို အခက်အခဲပေါင်းများစွာ ကြားမှ ကြံ့ကြံ့ခံတွန်းလှန်ကာ လူထုများ တရားမျှတ မှုလက်လှမ်းမှီမှုရရှိသည့်နည်းလမ်းမျိုးစုံရှာဖွေပြီး ဝန် ဆောင်မှုများကို ဆက်လက်လုပ်ဆောင်ခဲ့ကြပါသည်။



ပြည်သူနှင့်တရားရေးစနစ်အကြား ပေါင်းကူးတံတား (သို့) လူထုအထောက်အကူပြုသူ (CLV) များ

ဆောင်းပါးကဏ္ဍ



ပြည်သူ နှင့် တရားရေးစနစ် အကြား “ချောင်း” တစ်ခု အသွင်ခြားလို့နေပါသည်။ ဒေသတွင်း တိုက်ပွဲများကြောင့် အဖက်ဖက်မှန်မဲ့ကျကာ အခြေခံလိုအပ်ချက်များဖြစ်သည့် ပညာရေး နှင့် စီးပွားရေးများ ကောင်းမွန်စွာမရရှိသည့် ဒဏ်များသည် “ချောင်း” တစ်ခုအဖြစ် ပြည်သူနှင့်တရားရေးစနစ်အကြား ခြားနားလို့နေပါသည်။

လူအချို့၏အမြင်တွင် တော်လှန်ရေးကာလအတွင်း ပညာရေးနှင့်ကျန်းမာရေး ဝန်ဆောင်မှုများကိုသာ အများအားဖြင့် အလေးပေးရန် မျှော်လင့်တတ်ကြပြီး တရားရေးစနစ်အား တော်လှန်ရေးကာလအတွင်း မဖြစ်မနေ မလိုအပ်ဟု ထင်မြင်တတ်ကြသည်။ သို့သော် တရားရေးစနစ်မှာ မည်သည့်ကာလတွင်မဆို မရှိမဖြစ်လိုအပ်သော အခြေခံဝန်ဆောင်မှု တစ်ခုဖြစ်သည်။ “တော်လှန်ပြီး မှ တည်ဆောက်၍မရ၊ တော်လှန်ရင်း တည်ဆောက်၊ တည်ဆောက်ရင်း တော်လှန်

ရမည် ဖြစ်သည်။” ပြည်သူများသည် နေ့စဉ်ဝမ်းရေး အတွက် အလျင်မှီအောင် ကြိုးစားနေကြရသောကြောင့် တရားရေးစနစ် အပါအဝင်အခြားကဏ္ဍများကို နားလည်နိုင်ရန် မကြိုးစားနိုင်ကြတော့ပေ။ အချို့သောပြည်သူများဆိုလျှင် ကော်သူးလေတွင် ဥပဒေ ၊ တရားရုံး ရှိသည်ကိုပင် မသိရှိကြပေ။ အချို့သော ပြည်သူများမှာ ကော်သူးလေ ဥပဒေကိုသိရှိသော်လဲ အမှုဖွင့်တိုင်ကြားရန် ရုံးများသို့ မဝင်ရဲ၊ မသွားရဲကြပေ။

ထို့ကြောင့် ပြည်သူနှင့် တရားရေးစနစ် အလှမ်းမဝေးစေရန်အတွက် ပေါင်းကူးတံတား အဖြစ် CLV များသည် ကော်သူးလေနယ်မြေအတွင်းတွင် ပြည်သူများနှင့် အနီးကပ်ဆုံးတွင်နေ၍ ကူညီပေးနေကြသည်။ ကော်သူးလေအတွင်းရှိ ပြည်သူများသည် ကော်သူးလေ ဥပဒေကို သိရှိနားလည်ပြီး လိုက်နာကျင့်သုံးမှသာလျှင် တရားမျှတမှုကို ရရှိနိုင်ကြမည်ဖြစ်သည်။ သို့

မှသာ ဥပဒေအရ မိမိကိုယ်ကိုလဲ ကာကွယ်တတ်မည် ဖြစ်သည်။ ဥပဒေမဲ့လုပ်ရပ်များလဲလျော့နည်းလာမည် ဖြစ်သည်။

အချို့သော ပြည်သူများသည် ဥပဒေကို ကောင်းမွန်စွာ သိရှိခြင်းမရှိသည့်အတွက် မတရားနိုင် ထက်စီးနင်းပြုခံရခြင်းများအား ဥပဒေအရ ပြန်လည် ကာကွယ်မတုံ့ပြန်တတ်ကြပေ။ ထို့အပြင် မတရား စွပ်စွဲ တရားစွဲဆိုခံရခြင်းများအား မည်သို့ပြန်လည် ချေပပြောဆို ကာကွယ်ရမည်ကို ကောင်းမွန်စွာမသိ ကြပေ။ တရားမျှတမှုနှင့်တဖြည်းဖြည်း အလှမ်းဝေး လာကြတော့သည်။

ထို့ကြောင့် ယခု CLV ဟု ပြည်သူများ မှ သိထား သော “လူထုဥပဒေအထောက်အကူပြုသူများ” သည် ၂၀၁၇ ခုနှစ် ကတည်းက ပြည်သူများနှင့်အနီးကပ်ဆုံး တွင်နေ၍ ဥပဒေအကြံပေးခြင်းများ အကူအညီပေး ခြင်းများကို စတင်လုပ်ဆောင်ခဲ့သည်မှာ ၁၀ နှစ်နီးပါး ရှိလာခဲ့ပြီဖြစ်သည်။ CLV များသည် ကော်သူးလေဥပဒေ ကို ကောင်းမွန်စွာလေ့လာသိရှိနားလည်ရန်အတွက် စနစ်တကျလေ့ကျင့်ပျိုးထောင်ခြင်းခံထားရသူများ ဖြစ်သည်။ ယခုအခါ ပြည်သူများသည် အမှုအခင်းများ ဖြစ်၍ အငြင်းပွားစရာများ ရှိလာခဲ့လျှင် CLV များထံ ဥပဒေအကြံအညာဏ် တောင်း၍ရသည်ကိုသိရှိလာကြ ပြီး အားကိုးလာကြသည်။ အမှုအခင်းများအား မည် သည့်နေရာတွင် မည်သူထံ မည်သို့ တိုင်ကြားရမည်ကို လည်း သိရှိလာကြသည်။ ကော်သူးလေ၏ တရားရေး စနစ် နှင့် တရားရေးဝန်ဆောင်မှုများကို သိရှိနားလည် လာကြသည်။ ယခင်က လင်မယားချင်း စကားများ ရန်ဖြစ်၍ လင်ယောက်ျားဖြစ်သူမှ ကိုယ်ထိလက်ရောက် ကျူးလွန်ခြင်းအား သာမန်မိသားစုအတွင်းရေး ပြဿနာ ဟုသာသိထားကြသည်။ ယခုအခါတွင် ထိုအရာသည်


ရာဇဝတ်ပြစ်မှုတစ်ခုအဖြစ် ဥပဒေအရ တားမြစ်ထား သည့်အရာဖြစ်သည့်အပြင် ဥပဒေအရ မိမိကိုယ်ကို ကာ ကွယ်နိုင်သည်ကိုလည်း သိရှိလာကြသည်။

CLV များ၏လုပ်ဆောင်မှုသည် ပြည်သူများ အတွက်သာလျှင် အထောက်အကူပြုရုံမျှမက၊ ရဲ လုပ်ငန်းများ နှင့် တရားရုံးလုပ်ငန်းများ၏ ဝန်ထုပ်ဝန်ပိုး များကိုပါ သက်သာလျော့ကျစေခဲ့သည်။ CLV အများစု မှာ ဥပဒေပညာကို စိတ်ဝင်စားကြသော လူငယ်လူရွယ် လေးများဖြစ်ကြပြီး အမျိုးသား နှင့် အမျိုးသမီး ဦးရေ မျှတစွာ ပါဝင်နေသည်ကိုလဲ တွေ့ရှိရသည်မှာ ကော်သူး လေ၏ အနာဂတ်အတွက် ကျေနပ်အားရဖွယ် တစ်ခုလဲ ဖြစ်သည်။ CLV များရှိခြင်းဖြင့် ဒေသတွင်း ကောင်းသော ရလဒ်များ မြင်တွေ့နေရသောကြောင့် ထိုရလဒ်များ အား ထိန်းသိမ်းထားရန် လိုအပ်လာခဲ့သည်။ ထို့ကြောင့် ကရင်ဥပဒေအထောက်အကူပြုအဖွဲ့ (KLAC) မှ ဦးစီး၍ လစဉ် Zoom ဖြင့် တွေ့ဆုံဆွေးနွေးခြင်း ၊ တ နှစ်တကြိမ် မွမ်းမံသင်တန်းများပြုလုပ်၍ တနှစ်တာ အတွင်းကျွဲတွေ့ခဲ့ရသည့် အမှုခင်းများ နှင့် အခက်အခဲ များ၊ တွေ့ရှိလာသည့် လက်ရှိ ကော်သူးလေဥပဒေ ၏ အားသာချက် အားနည်းချက်များ ၊ အငြင်းပွားဖွယ်ရာ များကို အကြိတ်အနယ်ပြန်လည်ဆွေးနွေးအဖြေထုတ် ခြင်းဖြင့် CLV များ၏ စွမ်းရည်များကို မြှင့်တင်ခဲ့ကြ သည်။

ထို့ကြောင့် ပြည်သူ နှင့် တရားရေးစနစ် အကြား တွင် CLV များသည် ပေါင်းကူးတံတားတစ်ခုသဖွယ် ဖြစ်လာခဲ့သည်။ မည်သို့ပင်ဆိုစေကာမူ တရားရေး စနစ် အားကောင်းလာစေရန်မှာ ပြည်သူများအားလုံး အတူတကွ ပူးပေါင်းပါဝင်ဆောင်ရွက်ရမည်ဖြစ်သည်။ ထိုသို့ တရားရေးဆိုင်ရာတာဝန်ရှိသူများနှင့် အရပ်ဖက် အဖွဲ့အစည်းများမှ တရားရေးစနစ် ပိုမိုအားကောင်းရန်

စွမ်းဆောင်သည့်အပြင် ပြည်သူများမှလဲ ချမှတ်ထားသော ဥပဒေများကို လေးစားလိုက်နာမည်ဆိုပါက မကြာတော့သည့် အနာဂတ်တွင် လွတ်လပ်ပြီးတရားမျှတသော ကော်သူးလေတရားရေးစနစ်အဖြစ်သို့ တွေ့မြင်ရမည်မှာ ကေနိမလွဲပင်ဖြစ်သည်။

တွေ့ဆုံမေးမြန်းခြင်း



“ဥပဒေအထောက်အကူပြု သင်တန်းသား၊ သင်တန်းသူများနှင့် တွေ့ဆုံမေးမြန်းခြင်း”



ဖြေဆိုသူ (၁)
(စောအယ်ဒါးဖော)

မေး။ ။ အရင်ဦးဆုံး ဥပဒေအသိပညာပေးသင်တန်း တက်ရောက်ခွင့်ရတဲ့အပေါ် ဘယ်လိုခံစားရပါသလဲ။

ဖြေ။ ။ ကျွန်တော်ကတော့ ကိုယ့်ကိုယ်ကို ဂုဏ်ယူ တယ်၊ သင်တန်းတက်ဖို့ အခွင့်အရေးရရှိလာတဲ့အပေါ် မှာ ဝမ်းသာပါတယ်။

မေး။ ။ အချိန်တိုအတွင်းမှာ ဥပဒေသင်တန်းလေ့လာ ရတဲ့အခါ အခက်ခဲရှိနိုင်ပေမယ့် မိမိအနေနဲ့ ရပ်ရွာလူထု အပေါ် ဦးဆောင်နိုင်ဖို့ ဘယ်လိုအာရုံစိုက်ထားသေးလဲ။

ဖြေ။ ။ ဒေသအခြေနေကိုလေ့လာပြီး ဒေသနှင့်ကိုက် ညီသော အသိပညာပေးသင်တန်းပေးနိုင်ရန် ဥပဒေ စာအုပ်စာပေဖတ်ရှုခြင်းများ လုပ်ဆောင်ပါတယ်။ On-line မှတစ်ဆင့် ဥပဒေနှင့်ဆိုင်သော ပညာပေးဗီဒီယို များ စာပေများလေ့လာခြင်း၊ ကြည့်ရှုမှတ်သားခြင်းများ လုပ်ဆောင်ခြင်းများလည်းရှိပါတယ်။

မေး။ ။ CLV လုပ်ဆောင်ရန် သင့်အား အဘယ်အရာ ကလွှဲဆောင်ပေးသလဲ။

ဖြေ။ ။ကျွန်တော်ကတော့ကျေးရွာအတွင်း CLV ဆရာ၊ ဆရာမတွေ ဥပဒေအသိပညာပေးဖို့လာရောက်ပို့ချတာ တွေကိုမြင်တွေ့ရတဲ့အခါမှာ ကျွန်တော်အနေနဲ့ အားကျ ပြီးတော့ ပြည်သူလူထုများကို ကူညီလိုစိတ်ဖြစ်ပေါ်လာ ခဲ့တယ်။ တရားဥပဒေစိုးမိုးမှုရှိစေရန်အတွက် လူထုကို အသိပညာပေးချင်တဲ့စိတ် ရှိလာတယ်။

မေး။ ။ ဘယ်လိုလူတွေက CLV ဖြစ်သင့်ပါသလဲ။

ဖြေ။ ။ ဥပဒေကို တကယ်စိတ်ဝင်စားသောသူ၊ ကိုယ် ချင်းစာစိတ်ရှိသောသူ၊ သည်းခံစိတ်ရှိသောသူ၊ အလုပ် အပေါ် အလေးအနက်ထားသောသူ၊ လွယ်လွယ်အရုံး မပေးဘဲ အခက်ခဲကို ရင်ဆိုင်ကျော်လွှားနိုင်သောသူ၊ လူထုများအတွက်တရားမျှတမှု အမှန်တကယ်ပံ့ပိုးပေး သူအားလုံးဟာ CLV အဖြစ် ဖြစ်သင့်ပါတယ်။

မေး။ ။ CLV တစ်ယောက်အနေနဲ့သင်ဟာ တရားမျှတမှုနှင့်ပတ်သက်ပြီး ပြည်သူတွေကို ဘယ်လိုပံ့ပိုးမှုပြုမယ်လို့ရည်ရွယ်ထားပါသလဲ။

ဖြေ။ ။ စာသင်ကျောင်းတွေမှာ ဥပဒေအသိပညာမျှဝေခြင်း၊ ပြည်သူလူထုတွေကို ဥပဒေအကြံပေးခြင်း၊ အမှုညွှန်းပို့ပေးခြင်း စတာတွေကိုပံ့ပိုးပါမယ်။

မေး။ ။ CLV တစ်ယောက်အနေနဲ့ တာဝန်ရှိလူကြီး (အာဏာပိုင်)များကို ဘာတောင်းဆိုချင်ပါသလဲ။

ဖြေ။ ။ သက်ဆိုင်ရာ တာဝန်ရှိခေါင်းဆောင်များကို တောင်းဆိုချင်တာကတော့ လူထုများရဲ့တရားမျှတရေးဆိုင်ရာတောင်းဆိုမှုများကို စဉ်ဆက်မပြတ် နားထောင်ပေးပြီး အမှန်တကယ်အကောင်အထည်ဆောင်ရွက်ပေးစေလိုပါတယ်။ ဒါမှသာ ကောင်းမွန်တဲ့တရားရေးစနစ်တစ်ခုရှိလာမယ်လို့ယုံကြည်တယ်။

မေး။ ။ ကော်သူးလေဒေသအတွင်း အရပ်ဘက်အဖွဲ့အစည်း(CBOs/CSOs)များအပေါ်သုံးသပ်ပေးပါ။

ဖြေ။ ။ လက်ရှိမှာက ကြည့်ရသလောက် ဒေသတွင်းတရားမျှတရေးဆိုင်ရာလုပ်ငန်းများနှင့် ပတ်သက်ပြီး CBOs/ CSOs အချင်းချင်းကြား ပူးပေါင်းလုပ်ဆောင်မှု အားနည်းနေသေးတာကိုတွေ့ရတယ်။ တရားမျှတမှု ပိုမိုအားကောင်းလာဖို့အတွက်ဆိုရင် CBOs/CSOs အချင်းချင်းကြား တွေ့ဆုံမှု ဆွေးနွေးမှုများလုပ်ပြီး အချင်းချင်းကြားချိတ်ဆက်မှု ကွန်ယက်တစ်ခု ဖန်တီးနိုင်မယ်ဆိုရင် တစ်ခုခုဖြစ်လာရင် အလျင်အမြန်ဆက်သွက်ချိတ်ဆက်နိုင်ကြမယ်။ လူထုတရားမျှတမှုအတွက်လဲ အားကောင်းလာမယ်လို့ထင်မြင်မိတယ်။

မေး။ ။ CLVအဖြစ် ပူးပေါင်းပါဝင်လာကြတဲ့ သူငယ်ချင်းတွေကို ဘယ်လိုအားပေးချင်ပါသလဲ။

ဖြေ။ ။ ဘယ်လိုအခက်ခဲတွေကြုံကြုံ ပူးပေါင်းဖြေရှင်းကြမယ်။ ပွင့်ပွင့်လင်းလင်း ပူးပေါင်းလုပ်ဆောင်ကြမယ်။ အလုပ်လုပ်သော လူတိုင်းအခက်အခဲတော့ရှိမှာပါ။ တကယ်အရုံးမပေးသေးသရွှ် ဘယ်တော့မှမရုံးသေးဘူး။ Fighting!.....သူငယ်ချင်းတို့

မေး။ ။ လူထုဥပဒေ အထောက်အကူပြုသူအဖြစ် သင်၏အနာဂတ်အစီအစဉ်များက ဘာလဲ။

ဖြေ။ ။ အနာဂတ်တွင် ကျွန်တော် ဗဟိုတရားသူကြီးဖြစ်ချင်ပါတယ်။ လာမည့်အနာဂတ်တွင် ကော်သူးလေ တရားရေးရှေ့နေ ထားရှိစေချင်တယ်။

.....



ဖြေဆိုသူ (၂)
နန်းထက်ရှားခိုင်

မေး။ ။ အရင်ဦးဆုံး ဥပဒေအသိပညာပေးသင်တန်းတက်ရောက်ခွင့်ရတဲ့အပေါ် ဘယ်လိုခံစားရသလဲ။

ဖြေ။ ။ ဥပဒေနှင့်ပတ်သတ်တဲ့အသိပညာများ ရရှိတဲ့အတွက် ကျေးရွာလူထုများကို ပြန်လည်မျှဝေမှုလုပ်ဆောင်သည့်အခါတွင် အများကြီးအထောက်အကူဖြစ်မယ်လို့မြင်ပါတယ်။

မေး။ ။ အချိန်တိုအတွင်းမှာ ဥပဒေသင်တန်းလေ့လာရတဲ့အခါ အခက်ခဲရှိနိုင်ပေမဲ့ မိမိအနေနဲ့ ရပ်ရွာလူထုအပေါ် ဦးဆောင်နိုင်ဖို့ ဘယ်လိုအာရုံစိုက်ထားသေးလဲ။

ဖြေ။ ။ ကျွန်မအနေနဲ့ ဥပဒေနှင့်သက်ဆိုင်တဲ့

အသိပညာများရရှိထားသော်လည်း လက်တွေ့မြေပြင် ထဲဆင်းတဲ့အခါမှာ လူထုမှမေးခွန်းအမျိုးမျိုးမေးမြန်း လာနိုင်မယ်၊ ဒါကြောင့် တစ်ချို့သောမေးခွန်းတွေကို ပြန်လည်ဖြေဆိုဖို့အတွက်က ကျွန်မအနေနဲ့အခက်အခဲ များရှိမလားဆိုပြီးနည်းနည်းတော့စိုးရိမ်မှုလေးတွေရှိ နေတယ်။ ကျွန်မအနေနဲ့က လူထုများကို များများကူညီ ပံ့ပိုးပေးနိုင်ဖို့ ဥပဒေပညာရပ်နှင့် လက်တွေ့အခြေအနေ ကို ဆက်စပ်ပြီး အများကြီးဆက်လက်လေ့လာသွား မယ်လို့တော့ ကိုယ့်ကိုယ်ကို ဆုံးဖြတ်ထားတယ်။

မေး။ ။ CLV လုပ်ဆောင်ရန်သင့်အား အဘယ်အရာ ကလွှဲဆော်ပေးသလဲ။

ဖြေ။ ။ နဂိုကတည်းကကျွန်မကဥပဒေနှင့်သက်ဆိုင် တဲ့ အကြောင်းအရာတွေကိုစိတ်ဝင်စားတဲ့အတွက် ကြောင့် တရားမျှတမှုနှင့်ဆက်စပ်တဲ့လုပ်ငန်းကို လုပ်ဆောင်သွားမယ်။

မေး။ ။ ဘယ်လိုလူတွေက CLV ဖြစ်သင့်ပါသလဲ။

ဖြေ။ ။ ဥပဒေပညာကိုစိတ်ဝင်စားသူနှင့် ရပ်ရွာလူထု ကို ၎င်းပညာနှင့်ပြန်လည်မျှဝေသူ၊ စိတ်အားထက်သန် သူတို့ဖြစ်သင့်ပါတယ်။

မေး။ ။ CLV တစ်ယောက်အနေနဲ့သင်ဟာ တရားမျှတ မှုနှင့်ပတ်သက်ပြီး ပြည်သူတွေကို ဘယ်လိုပံ့ပိုးမှုပြုမယ် လို့ ရည်ရွယ်ထားပါသလဲ။

ဖြေ။ ။ ရပ်ရွာလူထုကို ဥပဒေအကြောင်းအရာများနှင့် အမှုတစ်ခုဖြစ်လာရင် ဘယ်လိုတိုင်တန်းရမလဲဆိုတာ ကို ပံ့ပိုးမှုလုပ်မယ်လို့ရည်ရွယ်ထားပါတယ်။

မေး။ ။ CLV တစ်ယောက်အနေနဲ့ တာဝန်ရှိလူကြီး (အာဏာပိုင်)များကို ဘာတောင်းဆိုချင်သလဲ။

ဖြေ။ ။ တရားဥပဒေစိုးမိုးရေးဟာ လူတိုင်းမှာတာဝန်ရှိ သည့်အတွက် CLV တစ်ယောက်အနေနဲ့ တာဝန်ရှိ လူကြီး (အာဏာပိုင်)အကုန်လုံးကို အတူတကွပူးပေါင်း ပါဝင်ဆောင်ရွက်ရာမှာ အားကောင်းကောင်းဖြင့် လုပ်ဆောင်ကြရန်တောင်းဆိုချင်ပါတယ်။

မေး။ ။ ကော်သူးလေ ဒေသအတွင်း အရပ်ဘက်အဖွဲ့ အစည်း(CBOs/CSOs)များအပေါ် သုံးသပ်ပေးပါ။

ဖြေ။ ။ CBOs/ CSOs များ၏ အခန်းကဏ္ဍနှင့် ပတ်သက်ပြီး အတူတကွ လက်တွဲညီညီပူးပေါင်း လုပ်ဆောင်ပါက တရားမျှတမှုအားကောင်းလာမယ် လို့သုံးသပ်မိပါသည်။

မေး။ ။ CLV အဖြစ် ပူးပေါင်းပါဝင်လာကြတဲ့ သူငယ်ချင်းတွေကို ဘယ်လိုအားပေးချင်လဲ။

ဖြေ။ ။ CLV သူငယ်ချင်းများကို လူဟောင်းလူသစ် များအဖြစ်မခွဲခြားဘဲ အလုပ်လုပ်တဲ့အခါမှာ အဆင်ပြေ ချောမွေ့လာစေရန် တစ်ဦးနှင့်တစ်ဦးလေးစားမှုရှိကြဖို့၊ အားမငယ်ဘဲ အတူတကွလက်တွဲပြီးပူးပေါင်းပါဝင်ကြ ဖို့ အားပေးချင်ပါသည်။

မေး။ ။ လူထုဥပဒေ အထောက်အကူပြုသူအဖြစ် သင်၏အနာဂတ်အစီအစဉ်များက ဘာလဲ။

ဖြေ။ ။ ကျွန်မအနေဖြင့် အနာဂတ်မှာလည်း တရား ရေးနဲ့သက်ဆိုင်တဲ့လုပ်ငန်းတွေကို ပံ့ပိုးကူညီပေးပါ မယ်။

Community Legal Volunteer (CLV) ဟုခေါ်ဆိုသောသူများမှာ ကျေးရွာလူထုများ၏ ဥပဒေရေးရာလိုအပ်ချက်များကို ဖြည့်ဆည်းကူညီပေးနေသော လူထုဥပဒေအထောက်အကူပြုသူများ ဖြစ်သည်။ CLV များကို ထားရှိပျိုးထောင်ခြင်း၏ ရည်ရွယ်ချက်မှာ ကော်သူးလေနယ်မြေအတွင်း တရားဥပဒေစိုးမိုးမှု ပိုမိုကျယ်ပြန့်လာရန်နှင့် တရားစီရင်ရေးဆိုင်ရာ လုပ်ငန်းများတွင် ပိုမိုအထောက်အကူပြုနိုင်ရန်ဖြစ်သည်။ ၂၀၁၅/၂၀၁၆ခုနှစ်တွင် ကော်သူးလေတရားရေးစနစ် မည်ကဲ့သို့မြှင့်တင်ရမည်ကို ကရင်ဥပဒေအထောက်အကူပြုအဖွဲ့ (KLAC) နှင့် ဗဟို/ခရိုင်အဆင့် သက်ဆိုင်ရာခေါင်းဆောင်များအကြား ဆွေးနွေးမှုပြုလုပ်ခဲ့ကြပြီး CLV များကို ရွေးချယ်ရာတွင်လည်း သတ်မှတ်ချက်များထားရှိကာ ခရိုင်အဆင့်တွင် ၅ ဦးစီ နှင့် မြို့နယ်အဆင့် ၃ ဦးစီ သတ်မှတ်ထားရှိရန် သဘောတူဆုံးဖြတ်ခဲ့ကြသည်။

အထူးသဖြင့် CLV များမှာ လူထုအခြေပြုသူ လူထုအတွင်းနေထိုင်သူများ နှင့် လူထုအတွက်အကူညီပေးမည့်သူများဖြစ်သည့်အတွက် ကရင်အမျိုးသားရဲတပ်ဖွဲ့နှင့် ကျေးရွာဥက္ကဋ္ဌများကို လုံးဝရွေးချယ်၍ မရပါ။ ထို့အပြင် ပြစ်မှုကျူးလွန်ထားခြင်းမရှိသူ လာဘ်ပေးလာဘ်ယူမပြုသူ လုပ်ငန်းကိုအသုံးပြုပြီး ကိုယ်ကျိုးမရှာသူ၊ လူထုနှင့်အကျိုးစီးပွားပဋိပက္ခဖြစ်ခြင်းများမရှိသူ၊ အဖွဲ့အစည်းအတွင်းထုတ်ပြန်သည့် စည်းမျဉ်းစည်းကမ်းများကို လိုက်နာကျင့်သုံးသူများ နှင့် အမှန်တကယ် CLVတစ်ဦးဖြစ်ရန် စိတ်ဆန္ဒရှိသူကိုသာ CLVအဖြစ် ရွေးချယ်သတ်မှတ်ကြသည်။

လူထုအတွင်းဥပဒေအသိပညာနှင့် ဝန်ဆောင်မှုများကို ကျယ်ကျယ်ပြန့်ပြန့် လုပ်ဆောင်ပေးနိုင်ရန်အတွက် ၂၀၁၇ ခုနှစ်တွင် ခရိုင်(၇)ခုလုံး CLV ကို စတင်ဖွဲ့စည်းခဲ့သည်။ ၂၀၁၈/၂၀၁၉ခုနှစ်တွင် (၁၈) ဦးသော CLV များမှ မွမ်းမံသင်တန်းများ လက်ခံရရှိပြီး အကြံဉာဏ်များပေးခြင်း၊ အမှုလွှဲပြောင်းပေးမှုများနှင့် ရပ်ရွာဥပဒေဆိုင်ရာ အသိပညာပေးမှုများကို ချဲ့ထွင်လုပ်ဆောင်နိုင်ခဲ့သည်။ ၂၀၂၀ခုနှစ် COVID-19 ကပ်ရောဂါကြောင့် အခက်အခဲကန့်သတ်ချက်များစွာရှိခြင်း၊ တရားရုံးအများအပြားကို ကာလရှည်ကြာ ပိတ်ထားရသော်လည်း တရားမျှတရေးရာလိုအပ်မှုများသည် မရှိမဖြစ်လိုအပ်နေသည့်အတွက် အခက်အခဲများစွာကြားမှ CLVs (၂၇) ဦးကို ပြန်လည်လေ့ကျင့်ပေးပြီး ဖွဲ့စည်းနိုင်ခဲ့သည်။ ၂၀၂၁ခုနှစ်တွင် CLV တစ်ဦးစီသည် ကျေးရွာ (၅) ရွာတွင် တရားရေးဆိုင်ရာ အသိပညာပေးဆွေးနွေးပွဲများကို ဦးဆောင်ပြီး တရားရေးကော်မတီများ၊ တရားရေးရာဝန်ဆောင်မှုပေးသူများကို ပံ့ပိုးပေးသည့်လုပ်ငန်းများအား ဆက်လက်လုပ်ဆောင်နိုင်ခဲ့သည်။ ၂၀၂၂ခုနှစ်တွင် CLV အသစ်များ စုဆောင်းပြီး စုစုပေါင်း CLV ဦးရေ (၄၁) ဦးအထိ တိုးလာပါသည်။ ၂၀၂၃ ခုနှစ်တွင် CLVs များမှ ဦးဆောင်ပြီး ကျေးရွာခေါင်းဆောင်များအတွက် တရားရေးဆိုင်ရာ သင်တန်းများ၊ လူထုဥပဒေပညာပေးလုပ်ငန်းများကို ဆက်လက်လုပ်ဆောင်နိုင်ခဲ့ကြသည်။

၂၀၂၄ခုနှစ်တွင် ခရိုင်အားလုံးပါဝင်နိုင်သော CLV သင်တန်းကို ဇူလိုင်လ (၁၅ - ၃၁) ရက် ၂၀၂၄ ခု

နှစ်ထိ သင်တန်း(၁၅)ရက်တာ သင်တန်းပေးဆောင်နိုင်ခဲ့သည်။ ခရိုင်(၃)ခုဖြစ်သော (ဒူးပလာယာ၊ မူကြော်၊ ဖားအံ)ခရိုင်တို့တွင် ခရိုင်အဆင့်၊ မြို့နယ်အဆင့်ထိ ဖွဲ့နိုင်ခဲ့ပြီး၊ ကျန်ခရိုင်များဖြစ်သော (ဒူးသထူး၊တောအူး၊ခလယ်လွီထူး၊ဘိတ်ထားဝယ်) ခရိုင်များကို ခရိုင်အဆင့်နှင့် စုစုပေါင်း CLV(၄၇)ဦး အထိ ပြန်လည်ဖွဲ့စည်းနိုင်ခဲ့သည်။ ထိုသင်တန်းတွင် ၂၀၁၇ ခုနှစ်မှ ထွက်ရှိသည့် လူထုဥပဒေအထောက်အကူပြုသူများ လက်စွဲစာအုပ်မှ ခေါင်းစဉ်များအတိုင်း ပေးခဲ့ခြင်းဖြစ်သည်။

CLV များမှ သင်တန်းဆင်းပြီးသောအခါ၌ လုပ်ဆောင်ရမည့် တာဝန်ဝတ္တရားများလည်းရှိပါသည်။ ၎င်းတို့မှာ

- ပြည်သူများအတွက် ဥပဒေနှင့် တရားမျှတရေးဆိုင်ရာ အသိအမြင်ဖွင့်အစီစဉ်များအား ဦးဆောင်ပံ့ပိုးခြင်း၊
- ဥပဒေပိုင်းဆိုင်ရာ အကြံဉာဏ်ပေးခြင်း၊ (လူထုများကို ဥပဒေပိုင်းဆိုင်ရာ အကြံဉာဏ်ပေးခြင်း)၊
- အမှုခင်းများအား ချိတ်ဆက်ညွှန်းပို့ခြင်း၊
- ပြဿနာနှင့်ပြစ်မှုများကို ကာကွယ်တားဆီးခြင်း၊
- ရပ်ရွာလူထု၏ ဥပဒေနှင့်ပတ်သက်သည့် လိုအပ်ချက်များ ရှာဖွေလေ့လာခြင်း၊
- လေ့လာစမ်းစစ်မှုများတွင် ပါဝင်ပံ့ပိုးခြင်း၊
- မြို့နယ်/ခရိုင်တရားသူကြီးနှင့် တရားရုံးလုပ်ငန်းများကို အထောက်အကူပေးခြင်း၊
- နယ်မြေဒေသအတွင်းရှိ ဌာနဆိုင်ရာအဖွဲ့အစည်းများနှင့် ဆက်သွယ်ခြင်း၊ ဌာနဆိုင်ရာအဖွဲ့အစည်းနှင့် ရပ်ရွာလူထုတို့အကြား ချိတ်ဆက်ပေးခြင်း၊
- ကရင်ဥပဒေအထောက်အကူပြုအဖွဲ့ (KLAC)နှင့် ပုံမှန်ဆက်သွယ်မှုပြုခြင်း၊
- အဖွဲ့အစည်းနှင့် ခရိုင်မှချမှတ်သော ဥပဒေဆိုင်ရာလုပ်ငန်းများကို အကောင်အထည်ဖော်ဆောင်ရွက်ခြင်း၊
- လုပ်ငန်းစဉ်အတွက် လိုအပ်သော အစီရင်ခံစာများ၊ ဒေသအတွင်းမှုခင်းဆိုင်ရာအခြေအနေကိုလည်း တင်ပြအစီရင်ခံခြင်း စသည်တို့ဖြစ်သည်။


CLV များသည် “လူထုကို အနီးကပ်ပံ့ပိုးပေးနေသူများ” သာဖြစ်ပြီး “တရားစီရင်ဆုံးဖြတ်သူများ မဟုတ်ကြောင်း”ကိုလည်း အထူးသတိပြုရပါမည်။ CLV များရှိလာသည့်အတွက် လူထုများမှာ ဥပဒေအသိပညာများနှင့် အခွင့်အရေးဆိုင်ရာများကို ပိုမိုသိရှိနားလည်လာကြသည်။ လူထုများမှာ အမှုအခင်းများကို စနစ်တကျ တိုင်ကြားလာကြပြီး ဥပဒေဆိုင်ရာအကြံဉာဏ်များကိုလည်း အလွယ်တကူရယူလာနိုင်ကြသည်။ လူထုနှင့်ဒေသဆိုင်ရာခေါင်းဆောင်များ ချိတ်ဆက်မှုပိုမိုအားကောင်းလာကြပြီး ဒေသအတွင်းဖြစ်ပေါ်နေသည့် ပြဿနာများကို အချိန်နှင့်တပြေးညီသိရှိကာ အရေးယူဆောင်ရွက်လာနိုင်ကြသည်။ ထို့အပြင် ဥပဒေများကို ပြန်လည်ပြင်ဆင်ခြင်းနှင့် အသစ်ရေးဆွဲခြင်း၊ လုပ်ငန်းစဉ်များတွင် လူထု၏အသံကို ကိုယ်စားပြုပြောပေးနိုင်သော CLV များ၏ပါဝင်မှုများကြောင့် ကောင်းစွာရေးဆွဲလာနိုင်ကြသည်။

CLV အချင်းချင်း လစဉ်ပုံမှန်တွေ့ဆုံစည်းဝေးမှုများ၊ ဝေငှသင်ယူမှုများ စသည့်အစီစဉ်များရှိနေပြီး လူထုအတွက် ဥပဒေအသိပညာ နှင့် ဝန်ဆောင်မှုများအား ထိရောက်စွာဆက်လက်ပေးနိုင်ရန်အတွက် မွမ်းမံသင်တန်းများနှင့် စွမ်းရည်မြှင့်သင်တန်းများကို စဉ်ဆက်မပြတ်ပေးနိုင်ရန် စီစဉ်ဆောင်ရွက်လျက် ရှိသည်။ ထို့အပြင် ချိတ်ဆက်လုပ်ဆောင်မှု အားကောင်းစေရန်အတွက် ကြီးကြပ်လမ်းညွှန်မှုများ၊ နည်းပညာအားဖြည့်ပေးမှုများကိုလည်း လုပ်ဆောင်လျက်ရှိသည်။


CLV စတင်ဖွဲ့စည်းခဲ့သည့်အချိန်ကနေစပြီးယခုအချိန်ထိ
CLV ရှိနေခြင်းအပေါ် ခေါင်းဆောင်များ၏ထင်မြင်သုံးသပ်ချက်

ရှုမြင်သုံးသပ်ချက်




 CLV ရှိခြင်းအားဖြင့် လူထုတွေ့က တရားဥပဒေနဲ့ပတ်သက်လာရင် အသိအမြင်အနည်းအကျဉ်းသိလာရ တယ်။ ဒါဟာ CLV တွေအသိပညာဝေမျှပြောခြင်းကြောင့်လည်းဖြစ်တယ်။ တရားရုံးမှာ CLV ရှိနေခြင်းအားဖြင့် တစ်နည်းတစ်လမ်းဖြင့် အထောက်အကူပေးလာတာမျိုးတွေ ဖြစ်လာတာကြောင့် တရားရုံးတွေက ပိုအဆင်ပြေ လာတယ်လို့မြင်တယ်။ လိုလည်းလိုအပ်ပါတယ်။ CLV တွေဟာ ရှေ့နေအဆင့်ထိမတတ်နိုင်သော်လည်း ယခုမှ စပြီးဖြစ်လာပြီ၊ တချို့ကဖြစ်နေတာကြာပြီ။ သွားလည်းသွားနေပြီ၊ လုပ်လည်းလုပ်နေပြီ။ တချို့ခရိုင်တွေက ပြန်လည်ပြီးမှ အခုမှပြန်လည်ဖွဲ့စည်းရခြင်းဖြစ်တယ်။ ခရီးပေါက်မယ်လို့မျှော်လင့်တယ်၊ တွေ့မြင်ရတာလည်း တော်တော်အဆင်ပြေလာတယ်၊ တစ်ဖြည်းဖြည်းတော့လုပ်ရမှာပေါ့။

ပဒိုနော်မြိုင်ဖိုး
(KNU - ဗဟိုတရားသူကြီးချုပ်)

 CLV တွေက ပြည်သူလူထုများကို ဥပဒေအသိပညာလုပ်ငန်းများလုပ်နိုင်ခြင်း၊ ဥပဒေသင်တန်းများပေးနိုင်ခြင်း၊ ခရိုင်၊ မြို့နယ်တရားရုံးနှင့် တရားသူကြီးတို့အတွက် အထောက်အကူဆောင်ရွက်ပေးနိုင်ခြင်း၊ အမှုညွှန်းပို့ပေးနိုင်ခြင်း၊ အမှုဖြစ်ပေါ်လာပါက လူထုများအား အကြံပြုလမ်းညွှန်မှုများလည်း လုပ်ဆောင်နိုင်ခြင်း၊ ဥပဒေအသိပညာပေးခဲ့ရင်လည်း ဒေသခံအာဏာပိုင်၊ KYO၊ KWO၊ KHRG များနှင့်အတူ ပူးပေါင်းဆောင်ရွက်နိုင်ခြင်း စတာတွေကိုလုပ်ဆောင်နိုင်ခဲ့တယ်။ အရင်ကထပ်တော့ တိုးတက်မှုနှုန်းကတော့ များလာတယ်။ ဘာဖြစ်လဲဆိုတော့ သူတို့ကမ္ဘာ့မိသင်တန်းကလည်းရထားတယ်၊ ပြီးတော့ လူငယ်တွေလည်းဖြစ်တော့ လုပ်ဆောင်နိုင်စွမ်းရှိတယ်။ ဒီလိုမျိုးဆက်ပြီးရေရှည်ဆက်သွားနိုင်မယ်ဆိုရင် ဒေသအတွင်းတရားဥပဒေစိုးမိုးလာနိုင်တယ်။ ဒါပေမဲ့လည်း ဥပဒေအသိပညာပေးခြင်းတွေကို ကျယ်ကျယ်ပြန့်ပြန့်မလုပ်နိုင်သေးဘူး။ ကျယ်ကျယ်ပြန့်ပြန့်လုပ်ဆောင်နိုင်ရင်တော့ပိုကောင်းမယ်။ ဘာဖြစ်လည်းဆိုတော့ ဥပဒေကလူတွေကိုအကာအကွယ်ပေးတယ်လေ။ ဥပဒေများများသိမှ အမှုတွေလည်း လျော့လာမှာလေ။ အခုခေတ်ကကုန်ဈေးနှုန်းကလည်း ကြီးလာတယ်၊ လမ်းစရိတ်လည်းကြီးလာတယ်၊ သွားရေးလာရေးကလည်းခက်ခဲလာတယ်။ ဒါကြောင့်ငွေရေးကြေးရေးကလည်း အလုပ်အပေါ်မှာစကားပြောလာတာရှိနေရောပေါ့။ အခုအချိန်မှာတော့ CLV တွေကလည်း များသောအားဖြင့် လူထုနှင့် တွေ့ဆုံပညာပေးလုပ်ငန်းတွေကို လူထုနှင့်နီးနီးစပ်စပ်လုပ်ဆောင်နေကြသလို အထူးသဖြင့်မြို့နယ် CLV တွေက မြို့နယ်တရားသူကြီး မြို့နယ်ခေါင်းဆောင်များနှင့် ရင်းနှီးမှု၊ ချိတ်ဆက်မှုအားကောင်းလာအောင် ဆက်လုပ်ဖို့လိုနေသေးတယ်။ ဒါကြောင့် ဆက်ကြိုးစားကြရအုန်းမှာပေါ့။

ပဒိုမန်းပန်းသီ
(KNU - ဖားအံခရိုင်တရားသူကြီး)

 Community Legal volunteer (CLV) ရှိလာခြင်းအပေါ်ကတော့ အရမ်းကောင်းတဲ့လုပ်ဆောင်မှုတစ်ခုဖြစ်တယ်။ ကျွန်တော်တို့အနေနဲ့မြင်ရတာကတော့ ဒါဟာ KNU ရဲ့ တရားဥပဒေလူထုဆီရောက်ရှိဖို့အတွက်၊ KNU ရဲ့တရားစီရင်ရေးဆိုင်ရာကဏ္ဍတွေမှာလှစ်ဟာနေတဲ့အရာတွေကို ဖြည့်ဆည်းဖို့အတွက်၊ KNU ရဲ့အားနည်းနေတဲ့ တရားစီရင်ရေးဆိုင်ရာကဏ္ဍတွေမှာပြန်လည်ပြီး အားဖြည့်လာဖို့အတွက် လုပ်ဆောင်တဲ့လုပ်ဆောင်မှုလို့တော့မြင်တယ်။ ဘာဖြစ်လို့လဲဆိုရင် အခုလက်ရှိအနေအထားမှာ နိုင်ငံရေးအခင်းအကျင်းအရ ကျွန်တော်တို့ကရင်လူထုတွေမကဘဲနဲ့ ခရိုင် (၇) ခုလုံးမှာရှိနေတဲ့မည်သူမဆို(လူထုတွေက) မည်သို့သောတရားစီရင်ရေးစနစ်ကိုအားထားရမလဲဆိုတာ ပိုပြီးသဲသဲကွဲကွဲသိလာကြတယ်။ ဆိုတော့ KNU ရဲ့တရားစီရင်ရေးစနစ်က အားမကောင်းသည့်တိုင်အောင် တာဝန်ယူမှု တာဝန်ခံမှုနဲ့ အမှန်တရားအတွက် လုပ်ဆောင်မှုရှိနေတဲ့ဟာတွေလို့တော့ ကျွန်တော်မြင်တယ်။

ဒီ Community Legal volunteer (CLV)တွေ ဒီထက်ပိုပြီးလုပ်နိုင်ဖို့အတွက် စနစ်တကျဖွဲ့စည်းခဲ့ပြီး တွဲနောက်ပိုင်းမှာ အရည်အသွေးတွေမြင့်တင်လာဖို့အတွက်၊ ဒီထက်ပိုပြီးမှ အရည်အသွေးတွေတိုးတက်လာဖို့

အတွက် ဆက်လက်လုပ်ဆောင်ရမယ့်အရာတွေလည်း လိုအပ်တယ်ဆိုတာကိုလည်း ထောက်ပြချင်တယ်။ နောက် အထူးသဖြင့် ဒီ Community Legal volunteer (CLV)တွေ ရွေးချယ်တဲ့နေရာမှာ သူတို့ရဲ့ပညာအရည်အချင်း၊ သူတို့ရဲ့ပညာရေးနောက်ခံသမိုင်းကြောင်းတွေကို သေချာစိစစ်ပြီးမှရွေးချယ်ဖို့လိုအပ်သလို ဆက်လက်ပြီး KNU ရဲ့တရားစီရင်ရေးအခန်းကဏ္ဍတွေကိုလည်း ပံ့ပိုးနိုင်တဲ့လူတွေအဖြစ် မွေးထုတ်ပေးဖို့လဲ ကျွန်တော်တို့မျှော်လင့် တယ်။ အရေးကြီးဆုံးနဲ့ အလိုအပ်ဆုံးက အဓိကလုပ်ဆောင်ရမယ့်အရာက လက်ရှိအနေအထားမှာ တရား ဥပဒေစိုးမိုးမှုရှိလာဖို့အတွက် တရားဥပဒေကိုလူထုကနားလည်ဖို့လိုအပ်တယ်။ အဲဒါမှလည်းတရားဥပဒေက ချမှတ်ထားတဲ့စည်းမျဉ်းစည်းကမ်းဘောင်အတွင်းမှာ သူတို့တွေကလည်း အသက်ရှင်လှုပ်ရှားပြီးဆောင်ရွက်ဖို့ လိုတယ်။ ကျွန်တော့်အမြင်မှာက လူထုတွေက တရားဥပဒေကို တတ်သိနားလည်တယ်။ ပြီးရင်လိုက်နာကျင့်သုံး တယ်။ ဆိုတဲ့အခါမှာတော့ မည်သို့သော ခေါင်းဆောင်မှုက၊ မည်သို့သော အာဏာရှိတဲ့ပုဂ္ဂိုလ်က တရားဥပဒေ ကိုချိုးဖောက်လာခဲ့တယ်ဆိုရင် လူထုတွေက တရားဥပဒေကိုသေချာနားလည်တယ်။ အခြေခံကောင်းကောင်း လဲရှိနေတယ်ဆိုရင် ဒီတရားဥပဒေကိုချိုးဖောက်နေတဲ့ ခေါင်းဆောင်တွေ ဒီတရားဥပဒေကိုမသိကျွမ်းကျွံပြုနေ တဲ့အာဏာရှိတဲ့ခေါင်းဆောင်တွေကို ဖြုတ်ချလို့ရတယ်။ ဖယ်ရှားလို့ရတယ်။

ဒါကြောင့်မလို့ ဒီCommunity Legal volunteer (CLV) တွေကို ကောင်းကောင်းမွန်မွန်နဲ့အလုပ်လုပ် နိုင်အောင် အရည်အသွေးပြည့်ပြည့်စီမံနဲ့ ထိထိရောက်ရောက်အလုပ်လုပ်နိုင်အောင် တရားဥပဒေအသိပညာ ပေးဆိုင်ရာလုပ်ငန်းတွေ လုပ်ဆောင်နိုင်အောင် ကျွန်တော်တို့အဖွဲ့အစည်းအနေနဲ့ ကြီးကြပ်သတ်မှတ်ပေးဖို့၊ ဦးဆောင်ဦးရွက်ပြုဖို့အတွက် လိုအပ်တယ်ဆိုတဲ့အရာကိုလည်း ထည့်သွင်းပြောပြချင်ပါတယ်။

စောအဲလ်ဘတ်

Field Director

ကရင်လူ့အခွင့်အရေးအဖွဲ့ (KHRG)

မူကြော်ခရိုင်နှင့် ဒူးပလာယာခရိုင် ခေါင်းဆောင်များ၏ CLV ရှိနေခြင်းအပေါ်ရှုမြင်သုံးသပ်ခြင်း

လူထုဥပဒေအထောက်အကူပြုသူများ တနည်းအားဖြင့် (CLV) ဟုခေါ်သောသူများသည် ပြည်သူများ၏ တရားမျှတမှုလက်လှမ်းမီရေးနှင့် တရားဥပဒေစိုးမိုးရေးတွင် အထူးပင်အရေးပါသော အခန်းကဏ္ဍတွင် တည်ရှိ နေသည်ဆိုသည်မှာ အငြင်းပွားဖွယ်ရာမရှိပေ။ လက်ရှိဖြစ်ပေါ်နေသော နိုင်ငံရေး၊ စစ်ရေး အခြေအနေများထဲတွင် ပင် ပြည်သူများမှ တရားဥပဒေနှင့်အညီ ၎င်းတို့၏အခွင့်အရေးရပိုင်ခွင့်များကို နားလည်သဘောပေါက်လာစေ ရန် CLVများ၏ ကြိုးပမ်းဆောင်ရွက်မှုများမှာ လွန်စွာထိရောက်အရေးပါလှသည်ကို လူထုအသံ ထုတ်ဖော်ချက် များမှလည်းကောင်း၊ လူထုအခြေပြုအဖွဲ့အစည်းများထံမှလည်းကောင်း၊ အာဏာပိုင်များမှသော်လည်းကောင်း၊ သက်ဆိုင်ရာခေါင်းဆောင်များ၏ တင်ပြချက်များမှလည်းကောင်း သိရှိရမည်ဖြစ်သည်။

CLVရှိလာခြင်းကြောင့် တရားရေးဝန်ဆောင်မှုပေးရာတွင် တရားသူကြီးများ ၊ ပယ်ကော် (KNPF) ၊

လူထုအတွက်သော်လည်းကောင်း များစွာအထောက်အကူဖြစ်ခြင်းကိုဒေသတွင်းတရားရေးဆိုင်ရာ နှစ်စဉ် ပြန်လည်သုံးသပ်ဆွေးနွေးတင်ပြချက်များအရ တွေ့ရှိရမည်ဖြစ်သည်။ လူထုဥပဒေအသိပညာပေးခြင်း၊ အမှုညွှန်းပို့ခြင်း၊ ဥပဒေအကြံဉာဏ်ပေးခြင်း၊ တရားသူကြီးများကို အထောက်အကူပြုခြင်းများ ပုံမှန်လုပ်ဆောင်နိုင်ခဲ့ခြင်းရလဒ်အနေဖြင့် ဒေသအတွင်း ဥပဒေစိုးမိုးမှုအနည်းငယ်ရှိလာသည်ကိုတွေ့ရသည်။ CLVများအနေဖြင့် ဥပဒေပါ ပြဋ္ဌာန်းချက်များသည် လက်တွေ့ကျင့်သုံးရာတွင် လူထု၏လိုအပ်ချက်နှင့်မကိုက်ညီတော့သည့် ပုဒ်မများအား ပြင်ဆင်ရန် တင်ပြထောက်ပြခြင်းများသည်လည်း လူထု၏တရားမျှတမှုလက်လှမ်းမီစေရန် အလွန်ပင်ကောင်းမွန်သော လုပ်ဆောင်မှုများ ဖြစ်သည်ကိုတွေ့ရမည်ဖြစ်သည်။ သို့ရာတွင် CLVများအနေဖြင့် လူဦးရေနည်းနေခြင်းကြောင့် ကျေးရွာ၊ မြို့နယ်၊ ခရိုင်တိုင်းတွင် အသိပညာပေးခြင်း၊ လူထုလိုအပ်သောတရားမျှတမှု လက်လှမ်းမီရေးဆိုင်ရာတွေ့ဆုံဆွေးနွေးခြင်း၊ ချိတ်ဆက်ဆောင်ရွက်ခြင်းစသည်များကို လုပ်ဆောင်နိုင်မှုမရှိသေးဘဲ နေရာအကန့်အသတ်ဖြင့်သာ လုပ်ဆောင်နိုင်သေးသည်ကို တွေ့ရှိရမည်ဖြစ်သည်။ ဒေသတွင်း နိုင်ငံရေး၊ စစ်ရေး အခြေအနေများ မြှင့်တက်လာသည်နှင့်အညီ သွားလာရေး၊ ဆက်သွယ်ရေး၊ လုံခြုံရေးခက်ခဲသည့် အခြေအနေများသည်လည်း စိန်ခေါ်မှုသဖွယ်တွေ့ရှိရမည်ဖြစ်သည်။ သို့ဖြစ်ပါ၍ ၎င်းတို့အနေဖြင့် လူထုသက်ဆိုင်ရာအာဏာပိုင် ခေါင်းဆောင်များ၊ CBO/CSOများ၊ တရားရေးဆိုင်ရာ ဝန်ဆောင်မှုပေးသူများ၏ ပူးပေါင်းဆောင်ရွက်ပံ့ပိုးမှုလည်း များစွာပင် လိုအပ်လျက်ရှိနေသေးသည်ကိုတွေ့ရသည်။

ထို့အပြင် ၎င်းတို့အား လူထု၏တရားမျှတမှု

လက်လှမ်းမီရရှိနိုင်ရေးနှင့်ဆက်လက်၍ ပိုမိုထပ်တိုးဆောင်ရွက်နိုင်ရန် စွမ်းရည်မြှင့်သင်တန်းများပေးရန်နှင့် လူအင်အားထပ်မံတိုးပေးရန်လိုအပ်ကြောင်း လူထုသက်ဆိုင်ရာ အာဏာပိုင်များ၊ လူထုအခြေပြု လူမှုအဖွဲ့အစည်းများ၊ တရားရေးဆိုင်ရာဝန်ဆောင်မှုပေးသူများ ဖြစ်သော တရားသူကြီးများ၊ ပယ်ကော် (KNPF) များ၏ တင်ပြတောင်းဆို အကြံပြုမှုများမှတွေ့ရှိရပါသည်။

တစ်ဖက်တွင်လည်း CLVများအနေဖြင့် တရားဥပဒေစိုးမိုးရေးအတွက် တရားမျှတမှုဆိုင်ရာဝန်ဆောင်မှုပေးသူများမှ ဥပဒေကျင့်ထုံးအတိုင်း ကျင့်သုံးဆောက်ရွက်မှုများအပေါ်တွင် လှစ်ဟာမှု၊ အားနည်းမှုများ ရှိနေသေးသဖြင့် ဝန်ဆောင်မှုများ ပိုမိုအားကောင်းလာရန်အတွက် အကြံပြုချက်များပေးခြင်းနှင့် လူထုအား ဥပဒေအကြံဉာဏ်ပေးရာတွင် ကျူးလွန်သူနှင့် နစ်နာသူ၊ တရားလိုနှင့်တရားခံမခွဲခြားဘဲ ဥပဒေနှင့်အညီ ၎င်းတို့၏ ရပိုင်ခွင့်များကို လမ်းညွှန်အကြံဉာဏ်ပေးခြင်းကြောင့် တစ်ခါတစ်ရံတွင် ၎င်းတို့အပေါ် အမြင်မရှင်းလင်းမှုများ ရှိနေသည်ကို တွေ့မြင်ရသည်။ လူထုအုပ်ချုပ်ရေးအာဏာပိုင်၊ တရားရေးဝန်ဆောင်မှုပေးသူအသီးသီးတို့၏ အမြင်တွင် CLVသည် တရားသူကြီး၏ လက်အောက်တွင်တည်ရှိနေခြင်းလား သက်ဆိုင်ရာအာဏာပိုင်များ၏ အုပ်ထိန်းမှု အောက်တွင်ရှိနေခြင်းလားစသဖြင့် အခြားတဖက်တွင်လည်း နစ်နာသူဘက်တွင်သာပံ့ပိုးကူညီခြင်းမဟုတ်ပဲ အဘယ်ကြောင့် ကျူးလွန်သူကိုပါ ကူညီပံ့ပိုးခြင်း လုပ်ဆောင်ရသနည်းဟူ၍ CLVများ၏အခန်းကဏ္ဍအပေါ်တွင် အငြင်းပွားမှု ရှိနေသည်ကိုတွေ့ရပါသည်။ CLVများ၏အခန်းကဏ္ဍ လုပ်ဆောင်မှုများအပေါ်တွင် ရှင်းရှင်းလင်းလင်း သိရှိနားလည်လာစေရန် နှင့် လူထုတရားမျှတမှု လက်လှမ်းမီရေး လှုပ်ရှားဆောင်ရွက်မှုများ ပိုမို

အားကောင်းလာစေရန် အတူတကွပူးပေါင်းဆောင်ရွက်မှုများ ပံ့ပိုးကူညီမှုများနှင့် အပြန်အလှန်ယုံကြည်လေးစားမှုများကို တိုးမြှင့်ကာ အတူတကွဆက်လက်လုပ်ဆောင်ဖို့ လိုအပ်နေပါသေးသည်။



ပဒိဏ်အတင်ထံလှာ CLV ဟဲအိဏ်ထီဏ်အဖီခိဏ်တၢ်ဂ့ၢ်တဖၣ်အိဏ်ဝဲတမံၤမံၤဒါ?

ယတၢ်ထံလှာ CLV ဟဲအိဏ်ထီဏ်အဖီခိဏ် အတၢ်ဂံၢ်ဆူဏ်တဖၣ်န့ၢ် မ့ၢ်အဂ့ၢ်ဒ်အံၤလီၤ. ဝဲ CLV အိဏ်ထီဏ်အဖီခိဏ်န့ၢ် ကမျၢၢ်တဖၣ်ထံဏ်သ့ဏ်ညါအါထီဏ်ဘဏ်ဃး ဂံၢ်ခိဏ်ထံးသဲးအကျါအကျဲ ယုဏ်ဒီးတၢ်မူးတၢ်ရါလၢ တၢ်ဘဏ်ဆုၢ်ခီဖျိ အကျါအကျဲတဖၣ်လီၤ. မ့ၢ်လၢကမျၢၢ်တဖၣ်အကျဲအိးထီဏ်သးဘဏ်ထွဲလၢ တၢ်မူးတၢ်ရါလၢ တၢ်ကယုတၢ်ဟ့ဏ်ကူဏ်ဟ့ဏ်ဖးတၢ်ဂ့ၢ်လၢ အဘဏ်ကွၢ်ဆၢဏ်မဲၣ်ဝဲတဖၣ်အယိကဲထီဏ်ဝဲ တၢ်ဂံၢ်ဆူဏ်တခါစ့ၢ်ကီးန့ၢ်လီၤ. တကးဒ်ဘဏ် ကဲထီဏ်တၢ်တိစၢၤမၤစၢၤ လၢတၢ်ကရၢကရိအဂီၢ်အဘူးကတၢ်လၢ တၢ်စံဏ်ညီဏ်ကွီၢ်တဖၣ်အဂီၢ်စ့ၢ်ကီးလီၤ. မ့ၢ်လၢ CLV နီၢ်ကစၢ်တဖၣ်ဒီးန့ၢ်ဘဏ် တၢ်မၤလိမၤဒီး ဘဏ်ထွဲလၢ သဲးတကပၤအိဏ်အါထီဏ်အယိ အနီၢ်ကစၢ်အတၢ်န့ၢ်န့ၢ်လီၤသး အိဏ်ထီဏ်က့ၤလၢ ကတိစၢၤမၤစၢၤဝဲကမျၢၢ်မ့ၢ်ဂ့ၤ, တၢ်ကရၢကရိလၢ အဘဏ်ထွဲတဖၣ်အဂီၢ် သ့ဏ်တဖၣ်မ့ၢ်ဂ့ၤသ့ဝဲန့ၢ်လီၤ. ဒ်သိးဒီး တၢ်ဆိဏ်သ့ထီဏ်သဲးတၢ်ဒိဏ်စိလၢတၢ်ဖဲးတၢ်မၤအပူၤ အိဏ်ထီဏ်ဝဲဒ်အကြားအသိးဒီး ဒီဆၢစၢၤက့ၤ တၢ်တဘဏ်ဆူတၢ်အကျါအကျဲအဘဏ် န့ၢ်ဝဲသ့ဝဲအယိ ပထံဏ်သ့ဏ်ညါဘဏ်တၢ်ဂံၢ်ဆူဏ်ဒ်အံၤသ့ဏ်တဖၣ်လီၤ.

ဒ်တၢ်ဂံၢ်ဆူဏ်သ့ဏ်တဖၣ်အိဏ်ဝဲအသိးန့ၢ်, ယတၢ်ထံဏ်သ့ဏ်တဖၣ်လၢ တၢ်ဂံၢ်စၢ်ဘဏ်ဃးလၢတၢ်ဂ့ၢ်ဝဲအံၤအိဏ်စ့ၢ်ကီးန့ၢ်လီၤ. မ့ၢ်လၢ CLV တနီၤ တၢ်ကရၢကရိတၢ်လဲၤခီဖျိ စ့ၤဒီးအိဏ်ဒီးဝဲအဖီခိဏ်အယိ လၢတၢ်တိစၢၤမၤစၢၤ ကမျၢၢ်သ့ဏ်တဖၣ်မ့ၢ်ဂ့ၤ, တၢ်ကရၢကရိလၢအဘဏ်ထွဲမ့ၢ်ဂ့ၤ တလဲၤအသးဒ်တၢ်မၤအကျါအကျဲ ကအိဏ်ဝဲတဘျီတခိဏ်သ့ဝဲန့ၢ်လီၤ. ဘဏ်တဘျီဘျီဖဲ တၢ်ကရၢကရိအဖီခိဏ် တၢ်တူၢ်ခိဏ် ပၢ်သးတုၤလီၤတီၤလီၤ ကစ့ၤဒီးဝဲလၢတနီၤအဖီခိဏ်အယိ ကွၢ်ဆၢဏ်မဲၣ်ဒီးလဲၤခီဖျိဝဲတၢ်အိဏ်သးနီၢ်နီၢ် လၢဟီဏ်ကဝီၤမဲၣ်ဖဲးခိဏ်အဂီၢ် တၢ်ဘဏ်ဂံၢ်ဂ့ၢ်ကအိဏ်ထီဏ်သးသ့ဝဲန့ၢ်လီၤ. မ့ၢ်လၢတၢ်အိဏ်သးနီၢ်နီၢ်အဖီခိဏ် တနီၤလၢဟီဏ်ကဝီၤပူၤဒီး တၢ်မၤလိန့ၢ်ဘဏ် တၢ်မၤအီၤတဒ်သိးလိၣ်သး, တလီၤပလီၤလိၣ်အသး ထီဘိဘဏ်အယိ ကဒဲကဒဲအသိးအကျါ တၢ်နၢ်ပၢ်လိၣ်သး အဂံၢ်လီၤစ့ၤအိဏ်ထီဏ်ကသ့ဝဲန့ၢ်လီၤ.

ပဒိဏ်နီၢ်မ့ၢ်ရံၤထု
စံဏ်ညီကွီၢ်ခိဏ် - (၁)



သရုပ်မူပိုင်အတိုင်းထပ်လာ CLV ဟဲအိန်ထီဉ်အဖီခိဉ်တၢ်ဂ့ၢ်တဖၣ်အိန်ဝဲတမံၤမံၤခါ?

မ့ၢ်ဘၣ်ဃးလာ (CLV)န့ၣ် မ့မ့ၢ်လာယၤတဂၤတၢ်ထံဉ်န့ၣ် ယထံဉ်လာအဂ့ၢ်လီၤ. ဘၣ်မနုၤအယိ လဲဉ်န့ၣ် အကဲဝဲဒီဖျိလာ တၢ်ဒုးအိန်ထီဉ်ဝဲ (CLV) ပှၤလာအမၤတၢ်ဒ်အံၤသ့ၣ်တဖၣ်န့ၣ် တၢ်သ့ၣ်ထီဉ် န့ၣ်ဝဲဒၣ် တၢ်အကံၢ်အစီလာ အခီပညီန့ၣ်ကကဲထီဉ် တၢ်အဘျူးအဖျိဉ်လာ ပပှၤတဝါ ဘၣ်ဃးလာ သဲစးတၢ်ဟ့ၣ်တၢ်သ့ၣ်ညါန့ၣ်ပၢ် ကအိန်ထီဉ်အဂီၢ်မ့ၢ်ဂ့ၢ်, ကကဲထီဉ်ဝဲ ဒ်တၢ်တိစၤမၤစၤလာ စ့ၣ်ညီဉ် ပီတုတကပၤမ့ၢ်ဂ့ၢ် အယိန့ၣ် မ့ၢ်ယၤတဂၤတၢ်ထံဉ်တခီ မ့ၢ်လာအဂ့ၢ်န့ၣ်လီၤ.

လာပပှၤတဝါအပူၤန့ၣ် ဘၣ်ဃးလာသဲစးတၢ်သ့ၣ်ညါလာ ကမျၢၢ်သ့ၣ်တဖၣ်န့ၣ်တၢ်လီၤတူၢ် လီၤကၢ်အိန်ဒီဒူဉ်လီၤ. အဝဲသ့ၣ်တဒီးန့ၣ်ဘၣ်ဝဲဒ်သိးတၢ်မၤလိမ့ၢ်ဂ့ၢ်,တၢ်ဟ့ၣ်တၢ်သ့ၣ်ညါလာပ ပှၤတဝါဟီဉ်ကဝီပူၤန့ၣ် သဲစးအိန်ဒ်အံၤဒ်န့ၣ် တၢ်သ့ၣ်တဖၣ်န့ၣ် ကမျၢၢ်သ့ၣ်တဖၣ် လိဉ်ဝဲဒ်လာ အဝဲ သ့ၣ်ကဘၣ်ဒီးန့ၣ်ဝဲ ဒ်တၢ်ဟ့ၣ်သ့ၣ်ညါန့ၣ်ပၢ်သ့ၣ်တဖၣ်န့ၣ်လီၤ. အယိ ယဆိမိဉ်လာ (CLV) အိန်အယိ အဝဲသ့ၣ်န့ၣ်က့ ဟ့ၣ်ဝဲတၢ်မၤလိလာ ပှၤတဝါကိပူၤဘၣ်ဃးလာသဲစးတၢ်သ့ၣ်ညါန့ၣ်ပၢ် တကးဒ်ဘၣ် ကဲထီဉ်ဝဲတၢ်မၤစၤန့ၣ်လီၤ. ဒ်သိးလာတၢ်မူးတၢ်ရၢ် မ့ၢ်အိန်ဒီးကကဲထီဉ်ဝဲဒ်စံဉ်ညီဉ်ကိၢ် အစုဒူဉ်စုတီၤ ဒ်သိးကဆိဉ်ထွဲမၤစၤဝဲဒ် လာတၢ်စံဉ်ညီဉ်ကိၢ်သ့ၣ်တဖၣ်န့ၣ်လီၤ. အယိန့ၣ်မ့မ့ၢ်လာယၤတဂၤတၢ်ထံဉ် န့ၣ်ဘၣ်ဃးဒီး(CLV)အဂ့ၢ်န့ၣ် အိန်ဒီးအဂ့ၢ်ဖးဒိဉ်ကဲထီဉ်တၢ်ဘျူးတၢ်ဖျိဉ်ဖးဒိဉ်မးန့ၣ်လီၤ.

တၢ်လာအရ့ဒိဉ်အဂၤတခါခိဒုန့ၣ်, ခိဉ်န့ၣ်လာအိန်ဒီးတၢ်စိကမိၤလာ မၤတၢ်ဆၢတဲၣ်ပၤသ့ၣ်တဖၣ် န့ၣ် ခီပညီကကဲထီဉ်အဝဲသ့ၣ် အဂံၢ်အဘါအဂီၢ်န့ၣ်(CLV) ပှၤမၤတၢ်ဖိတဖၣ် အဝဲသ့ၣ်ကဘၣ်ဟ့ၣ်မူဒါ ကဘၣ်မၤစၤဝဲ ဒ်သိးအခီပညီကကဲထီဉ်ဝဲဒ် အဝဲသ့ၣ်အဂံၢ်အဘါစုဒူဉ်စုတီၤ လာကမၤစၤအဝဲသ့ၣ် အဂီၢ်န့ၣ်လီၤ. အဒိ - ဒ်သိး (CLV) ပှၤမၤတၢ်ဖိသ့ၣ်တဖၣ်အိန်လံ, ဘၣ်ဆဉ်သန့ၣ်က့ နမ့တဟ့ၣ်အီၤ တၢ်ခွဲးတၢ်ယၤလာ အကမၤစၤန့ၣ်ဘၣ်ခိဒု အဘျူးအဖျိဉ်တအိန်ဘၣ်န့ၣ်လီၤ. ဘၣ်မနုၤအယိလဲဉ်န့ၣ် (CLV) ပှၤမၤတၢ်ဖိသ့ၣ်တဖၣ်ခိဒု ယန့ၣ်လာ တုၤလာပှၤဒုးအိန်ထီဉ်, ပှၤကိးအဝဲသ့ၣ်လံန့ၣ် ကဒီးန့ၣ် တၢ်မၤလိမၤဒီး လာအဘၣ်ဃးဒီးသဲစးတပၤမ့ၢ်ဂ့ၢ်, တၢ်မၤလိလာအဂ့ၢ်အဂၤ ကဒီးန့ၣ်ဘၣ်ဝဲအိန်ဒီဒူဉ်, အဝဲသ့ၣ်အကံၢ်အစီကအိန်ထီဉ်အဂီၢ်အယိ လာပပှၤတဝါအတၢ်ဒိဉ်ထီဉ်ထီထီဉ်, ဒ်သိးလာသဲစးအ တၢ်ဒိဉ်စိကအိန်အဂီၢ်ခိဒုန့ၣ် ဂ့ၢ်လာတၢ်ကဘၣ်ဟ့ၣ်အဝဲသ့ၣ်တၢ်ပျဲလာ ဒ်သိးကမၤတၢ်အဂီၢ်န့ၣ်လီၤ.

နီဉ်ဒါမ့ၢ်
နီဉ်ရွဲဉ်သယဲ - (၁)
ကညီပိဉ်မ့ၢ်ကရၢ-လီၢ်ခၢၣ်သး

“၂၀၂၄ ခုနှစ်၊ မေလမှ ဩဂုတ်လအထိ လုပ်ဆောင်ခဲ့သောလုပ်ငန်းများ”

လုပ်ဆောင်ချက်များ

■ KLAC ၏ Media သင်တန်း

၂၀၂၄ခုနှစ် ဇွန်လတွင်း KLACမှ မီဒီယာ သင်တန်းတစ်ရပ် လုပ်ဆောင်ခဲ့ပါသည်။ သင်တန်းတွင် သင်တန်းသား (၅) ဦးနှင့် သင်တန်းသူ (၄) ဦး၊ စုစုပေါင်း (၉) ဦးတက်ရောက်ခဲ့ပါသည်။ ထိုသင်တန်းတွင် ရှေ့ဆက်လုပ်ငန်းစဉ်များ၌ လူထု၏တရားရေးဆိုင်ရာ လက်လှမ်းမီမှုများအတွက် Online Media Platform များမှတစ်ဆင့် အသိပညာပေးနိုင်ရန်အတွက် လေ့လာဆွေးနွေးခဲ့ကြသည်။



■ လူငယ်၊ မူးယစ်ဆေးဝါးနှင့်တရားမျှတရေးဆိုင်ရာအချက်အလက်ကောက်ယူခြင်း

၂၀၂၄ ခုနှစ် ဇွန်လတွင်း KLACမှဦးဆောင်ပြီး၊ လူငယ်၊ မူးယစ်ဆေးဝါးနှင့် တရားမျှတရေးဆိုင်ရာ အချက်အလက်ကောက်ယူခြင်းသင်တန်းကို ဖားအံခရိုင်နှင့် ဒူးပလာယာခရိုင်တို့တွင် ပြုလုပ်ခဲ့ပါသည်။ အဆိုပါသင်တန်းတွင် ခရိုင်နှင့်မြို့နယ်အဆင့် လူထုဥပဒေအထောက်အကူပြုသူများ (CLV) နှင့် ကရင်လူငယ် အဖွဲ့အစည်း (KYO) တို့မှ ကျား (၂၁) ဦး၊ မ (၁၁)၊ စုစုပေါင်း (၃၂) ဦးတက်ရောက်ပါဝင်ခဲ့ပါသည်။



ဖားအံခရိုင်မှတ်တမ်းဓာတ်ပုံ



ဒူးပလာယာခရိုင်မှတ်တမ်းဓာတ်ပုံ

■ ဒူးပလာယာခရိုင် လူထုတရားမျှတရေး လက်လှမ်းမှီမှုဆိုင်ရာတွေ့ဆုံဆွေးနွေးခြင်း


၂၀၂၄ ခုနှစ် ဇူလိုင်လတွင် ဒူးပလာယာခရိုင်အတွင်း လူထုတရားမျှတရေးလက်လှမ်းမှီမှုဆိုင်ရာ တွေ့ဆုံဆွေးနွေးခြင်း လုပ်ဆောင်ခဲ့ပါသည်။ ဤတွေ့ဆုံဆွေးနွေးမှုတွင် တရားသူကြီး၊ ပယ်ကော် (KNPF) ၊ KWO၊ သက်ဆိုင်ရာ တရားရေးဝန်ဆောင်မှုပေးသူများ၊ ခရိုင်တာဝန်ရှိသူများ၊ ကျေးရွာ တာဝန်ရှိသူများနှင့် CLVများအပါအဝင် ကျား (၄၁)၊ မ (၂၀)၊ စုစုပေါင်း (၆၁) ဦးတက်ရောက်ဆွေးနွေးခဲ့ပါသည်။



■ CLV များ၏အခန်းကဏ္ဍအပေါ်ပြန်လည်သုံးသပ်ခြင်းအစီအစဉ်

၂၀၂၄ ခုနှစ် ဇူလိုင်လတွင် ဒူးပလာယာခရိုင် နှင့် မူကြော်ခရိုင်တွင် CLV များ၏အခန်းကဏ္ဍ၊ လုပ်ငန်းတိုးတက်မှုအခြေအနေ၊ စိန်ခေါ်မှုများ၊ အပေါ်ပြန်လည်သုံးသပ်ခြင်း၊ တွေ့ဆုံဆွေးနွေးဖော်ထုတ်မှု ပြုလုပ်ခဲ့ပါသည်။ ဤတွေ့ဆုံဆွေးနွေးမှုတွင် တရားသူကြီး၊ ပယ်ကော် (KNPF)၊ သစ်တောဌာန၊ KWO၊ KYO၊ သက်ဆိုင်ရာတရားရေးဝန်ဆောင်မှုပေးသူများ၊ ခရိုင်တာဝန်ရှိသူများ၊ ကျေးရွာတာဝန်ရှိသူများနှင့် CLVများအပါအဝင် ကျား (၆၁)၊ မ (၂၈)၊ စုစုပေါင်း (၈၉) ဦး တက်ရောက်ဆွေးနွေးခဲ့ပါသည်။

(CLV များ၏အခန်းကဏ္ဍအပေါ်ပြန်လည်သုံးသပ်ခြင်း)



■ မူကြော်ခရိုင် လူထုဥပဒေအထောက်အကူပြုသူ (CLV)များ စွမ်းရည်မြှင့်တင်ရေးသင်တန်း

၂၀၂၄ ခုနှစ် ဇူလိုင်လတွင် မူကြော်ခရိုင်အတွင်း CLV စွမ်းရည်မြှင့်တင်ရေး သုံးရက်တာသင်တန်း လုပ်ဆောင်ခဲ့ပါသည်။ ထိုသင်တန်းတွင် CLVများအပါအဝင် ကျား (၈)၊ မ (၇)၊ စုစုပေါင်း (၁၅) ဦးတက် ရောက်ခဲ့ကြသည်။



■ လူထုဥပဒေအထောက်အကူပြုသူ (CLV) များ၏ စွမ်းရည်မြှင့်တင်ရေးသင်တန်း


၂၀၂၄ ခုနှစ် ဇူလိုင်လတွင် KILAC မှ ဦးဆောင်ပြီး ခရိုင် (၇) ခုကိုယ်စားပြု CLV များပါဝင်သော CLV စွမ်းရည်မြှင့်တင်ခြင်းသင်တန်းတစ်ရပ် လုပ်ဆောင်ခဲ့ပါသည်။ ဤ (၁၅) ရက်ကြာသင်တန်းတွင် ကော် သူးလေရာဇဝတ်ဥပဒေ၊ တရားမဥပဒေ၊ မူးယစ်ဆေးဝါးအထူးအကဲဥပဒေနှင့် အခြားဥပဒေရေးရာ ပညာရပ်များအပြင် လူ့အခွင့်အရေးများ၊ ကလေးသူငယ်နှင့်အမျိုးသမီးအခွင့်အရေးများ၊ နိုင်ငံရေး၊ မြေယာပြဿနာဖြေရှင်းရေး၊ တရားမျှတမှုနှင့် လုံခြုံရေးဆိုင်ရာသင်ခန်းစာများစသည့်အကြောင်းအရာ များဖြင့် တက်ကြွစွာပြုလုပ်ခဲ့ကြပြီး ကျား (၂၃)၊ မ (၂၆)၊ စုစုပေါင်း (၄၉) ဦး တက်ရောက်ပါဝင်ခဲ့ကြသည်။ ထိုအရေအတွက်အထဲတွင် လေ့လာသူနှစ်ဦးလဲ ပါရှိသည်။



■ လူထုဥပဒေအထောက်အကူပြုသူ (CLV) များ၏ လူထုတွင်း တရားရေးအထောက်အကူပြုပံ့ပိုးမှု

CLV များအနေဖြင့် ၂၀၂၄ ခုနှစ် ဩဂုတ်လတွင်း မူကြော်ခရိုင်၊ ဒူးပလာယာခရိုင်နှင့် ဖားအံခရိုင် များအတွင်းရှိ ပြည်သူလူထုအား တရားရေးနှင့်ဆိုင်သည့် ပညာပေးဆွေးနွေးပွဲများကို ပြုလုပ်ခဲ့ပါသည်။ ထိုသို့ပြုလုပ်ရာတွင် ကျေးရွာ (၁၂) ရွာရှိ အမျိုးသား (၂၃၅)ဦး နှင့် အမျိုးသမီး (၂၃၅)ဦး၊ စုစုပေါင်း (၄၇၀) ဦးတို့အားအသိပညာပေးနိုင်ခဲ့ပါသည်။


(CLV များ၏ လူထုဥပဒေအသိပညာပေးခြင်း)



■ လူထုဥပဒေအထောက်အကူပြုသူ (CLV) များ၏ ကျေးရွာရပ်မိရပ်ဖတွေ့ဆုံဆွေးနွေးခြင်း

CLV များအနေဖြင့် ၂၀၂၄ ခုနှစ် ဩဂုတ်လတွင်း မူကြော်ခရိုင်၊ ဒူးပလာယာခရိုင်နှင့် ဖားအံခရိုင် များအတွင်း လူထုတရားရေးဆိုင်ရာလိုအပ်ချက်များကိုသိရှိနိုင်ရန် ကျေးရွာရပ်မိရပ်ဖများနှင့် တွေ့ဆုံ ဆွေးနွေးမှုများပြုလုပ်ခဲ့ပါသည်။ ထိုသို့ပြုလုပ်ရာတွင် ကျေးရွာ (၁၁) ရွာရှိ ကျေးရွာရပ်မိရပ်ဖ အမျိုးသား (၅၁)ဦး နှင့် အမျိုးသမီး (၂၄)ဦး၊ စုစုပေါင်း (၇၅) ဦး တို့နှင့်တွေ့ဆုံဆွေးနွေးခဲ့ကြပါသည်။

(CLV များ၏ ရပ်မိရပ်ဖတွေ့ဆုံဆွေးနွေးခြင်း)



“၂၀၂၄ ခုနှစ်၊ ဇွန်လမှ ဩဂုတ်လ အတွင်း
တရားရေးဆိုင်ရာလှုပ်ရှားဆောင်ရွက်ခဲ့သောပုံရိပ်များ”

လှုပ်ရှားမှု ရုပ်ပုံများ



၁။ CLV များမှ ဒူးပလာယာခရိုင် ကျေးရွာရပ်မိရပ်ဖများနှင့်တွေ့ဆုံဆွေးနွေးခြင်း။



၂။ ဒူးပလာယာခရိုင်ရှိ CLV များမှ လူထုဥပဒေအသိပညာပေးခြင်း။



၃။ CLV များမှ မှုကြော်ခရိုင် ကျေးရွာရပ်မိရပ်ဖများနှင့်တွေ့ဆုံဆွေးနွေးခြင်း။



၄။ မှုကြော်ခရိုင်ရှိ CLV များမှ လူထုဥပဒေအသိပညာပေးခြင်း။



၅။ CLV များမှ ဖားအံခရိုင် ကျေးရွာရပ်မိရပ်ဖများနှင့်တွေ့ဆုံဆွေးနွေးခြင်း။



၆။ ဖားအံခရိုင်ရှိ CLV များမှ လူထုဥပဒေအသိပညာပေးခြင်း။



၇။ ဒူးပလာယာခရိုင်အတွင်း တရားရေးဆိုင်ရာလက်လှမ်းမီမှုများအား ပြန်လည်သုံးသပ်ခြင်း။



၈။ ဒူးပလာယာခရိုင်အတွင်း CLV များမှသက်ဆိုင်ရာတရားရေးဝန်ဆောင်မှုပေးသူများနှင့်တွေ့ဆုံဆွေးနွေးခြင်း။



၉။ ဒူးပလာယာခရိုင်အတွင်း လူငယ်၊ မူးယစ်ဆေးဝါးနှင့် တရားမျှတရေးဆိုင်ရာ အချက်အလက်ကောက်ယူခြင်းသင်တန်း




၁၀။ ဖားအံခရိုင်အတွင်း လူငယ်၊ မူးယစ်ဆေးဝါးနှင့် တရားမျှတရေးဆိုင်ရာ အချက်အလက်ကောက်ယူခြင်းသင်တန်း



၁၁။ (CLV) များမှ ဖားအံခရိုင်ရှိ KYO အဖွဲ့အစည်းနှင့် ပူးပေါင်း၍ ဥပဒေအသိပညာမျှဝေခြင်း။




၁၂။ လူထုဥပဒေအထောက်အကူပြုသူ (CLV) များ၏ သင်တန်းချိန်ဆွေးနွေးခြင်း။



၁၃။ လူထုဥပဒေအထောက်အကူပြုသူ (CLV) များအား အမျိုးသမီးအခွင့်အရေး အသိပညာပေးခြင်း။



၁၄။ လူထုဥပဒေအထောက်အကူပြုသူ (CLV) များအား လိုခြံရေးဆိုင်ရာအသိပညာပေးခြင်း။



၁၅။ လူထုဥပဒေအထောက်အကူပြုသူ (CLV) များအား သင်တန်းဆင်းလက်မှတ်ပေးခြင်း။



၁၆။ လူထုဥပဒေအထောက်အကူပြုသူ (CLV) များ၏ သင်တန်းအောင်မြင်စွာပြီးမြောက်ခြင်း။



၁၇။ လူထုဥပဒေအထောက်အကူပြုသူ (CLV) များ၏ ခရီးသွားမှတ်တမ်းများ

